

(i) ಬೆಂಗಳೂರಿನಲ್ಲಿ ಲಾರಿಯಲ್ಲಿ ಕಳ್ಳಭಟ್ಟಿ ಸಾರಾಯಿ ಸಾಗಾಣಿಕೆ ಬಗ್ಗೆ
ನಿಯಮ ಖಿಳಿರ ಮೇರೆಗೆ

ಡಾ|| ವಿ. ಎಸ್. ಆಚಾರ್ಯ.—ಅಧ್ಯಕ್ಷರೇ, ನಿಯಮ ಖಿಳಿರ ಕೆಳಗೆ ನಾನು ಸಾರ್ವಜನಿಕರ ಪ್ರಾಮುಖ್ಯತೆ ಪಡೆದ ವಿಷಯದ ಬಗ್ಗೆ ನಾನು ಸರ್ಕಾರವ ಗಮನವನ್ನು ಸೆಳೆಯ ಬಯಸುತ್ತೇನೆ. ಮೊನ್ನೆ ೫ನೇ ತಾರೀಖು ರಾತ್ರಿ ಮಳೆ ಬರುತ್ತಿದ್ದ ಸಮಯದಲ್ಲಿ ಒಂದು ಲಾರಿ ಸಿರಸಿ ವೃತ್ತದಿಂದ ಬಿನ್ನಿಮಿಲಾ ಕಾಲೋನಿ ಕಡೆಗೆ ರಭಸವಾಗಿ ಹೋಗುತ್ತಿತ್ತು. ದಾರಿಯಲ್ಲಿ ಕಿಂಗ್‌ಗೆ ರೀಟಾ ಪೋಲೀಸ್ ಸ್ಟೇಷನ್ನಿನ ಸಬ್ ಇನ್ಸ್‌ಪೆಕ್ಟರ್‌ನ್ನು ನೋಡಿದ ಲಾರಿ ಚಾಲಕ ಲಾರಿಯನ್ನು ಜೋರಾಗಿ ಓಡಿಸಿದ ರಿಂದ ಅದು ಆಯತಪ್ಪಿಯೇನೋ ಅದು ಅಲ್ಲಿ ಮಿಸಲಾ ಪಡೆ ಕಾಂಪೌಂಡಿಗೆ ಡಿಕ್ಕಿ ಹೊಡೆದಿದೆ. ಆ ಲಾರಿಯ ಸಂಖ್ಯೆ ಎಂ.ವೈ.ಎಸ್. ೮೮೦೮ ಎಂದು ಅದರಲ್ಲಿ ಇದೆ. ಈ ಲಾರಿ ರಭಸದಿಂದ ಹೋದುದರ ಬಗ್ಗೆ ಸಂಶಯಗೊಂಡು ಸಬ್ ಇನ್ಸ್‌ಪೆಕ್ಟರ್ ಅದರ ಹಿಂದೆ ಹೋಗಿ ಆ ಲಾರಿಯನ್ನು ನೋಡಲಾಗಿ ಅದರ ಒಳಗೆ ಸುಮಾರು ೬೦,೦೦೦ ರೂಪಾಯಿಗಳ ಬೆಲೆಬಾಳುವ ಕಳ್ಳಶರಾಬು ಇತ್ತೆಂದು ಗೊತ್ತಾಗಿದೆ. ಆ ಲಾರಿ ಗೋಡೆಗೆ ಡಿಕ್ಕಿ ಹೊಡೆದು ನಿಂತ ಮೇಲೆ ಅದರ ಚಾಲಕ ಮತ್ತು ಇತರ ಸಿಬ್ಬಂದಿಗಳು ಓಡಿಹೋಗಿದ್ದಾರೆ.

(ಶ್ರೀ ಪಿ. ರಾಮದೇವ್ ಅವರು ಅಧ್ಯಕ್ಷ ಪೀಠವನ್ನಲರಕರಿಸಿದರು)

ಕೇವಲ ಒಂದೂವರೆ ವರ್ಷದ ಕೆಳಗೆ ಕಳ್ಳಭಟ್ಟಿ ಕುಡಿದು ಎಷ್ಟೋ ಜನ ಸತ್ತದ್ದನ್ನು ನಾವು ಇಲ್ಲಿ ಈಗ ಜ್ಞಾಪಿಸಿಕೊಳ್ಳಬೇಕಾಗುತ್ತದೆ. ಈ ಕಳ್ಳ ಶರಾಬು ಎಲ್ಲಿಗೆ ಹೋಗಿ ಹೇಗೆ ಮಿಶ್ರಣವಾಗಿ, ಅದು ನಂತರ ವಿಷವಾಗಿ ಎಷ್ಟು ಜನ ಸಾಯುತ್ತಿದ್ದರೋ ಗೊತ್ತಿಲ್ಲ. ಇದು ಅಲ್ಲಿ ಕಾಂಪೌಂಡಿಗೆ ಡಿಕ್ಕಿ ಹೊಡೆಯಲಾಗಿ ವಿಷಯ ಹೊರಗೆ ಬಂತು. ಇಲ್ಲದಿದ್ದರೆ ಅದು ಹೊರಗೆ ಬರುತ್ತಿರಲಿಲ್ಲ. ಇಲ್ಲಿ ಸಬ್ ಇನ್ಸ್‌ಪೆಕ್ಟರ್ ಸಾಹಸದ ಬಗ್ಗೆ ಪತ್ರಿಕೆಗಳಲ್ಲಿ ವರದಿಯಾಗಿದೆ. ಆತನಿಗೆ ಇನಾಂ ಕೊಟ್ಟ ಬಗ್ಗೆ ವರದಿಯಾಗಿದೆ. ಈ ರೀತಿ ಆತನಿಗೆ ಇನಾಂ ಕೊಟ್ಟರೆ ಸಾಲದು. ಇದರ ಮೂಲ ಏನು ? ಯಾರು ಸರಬರಾಜು ಮಾಡುತ್ತಿದ್ದಾರೆ ? ಇದು ಎಲ್ಲಿಗೆ ಹೋಗಿ ತಲುಪುತ್ತಿತ್ತು ಎಂಬುದನ್ನೆಲ್ಲಾ ಕಂಡುಹಿಡಿಯಬೇಕಾಗಿದೆ. ಈಗ ಈ ಬಗ್ಗೆ ಇನ್ನೊಂದು ವಿಷಯ ಹೊರ ಬಂದಿದೆ. ಆ ಲಾರಿಯ ಛಾಸಿಯನ್ನು ಪರೀಕ್ಷಿಸಲಾಗಿ ಆರ್.ಟಿ.ಒ. ಅಧಿಕಾರಿಗಳಿಂದ ತಿಳಿದು ಬಂದ ವಿಷಯವನ್ನು ಹೇಳಬಯಸುತ್ತೇನೆ. ಈ ಲಾರಿಯ ಮೇಲೆ 'ಎಂ.ವೈ.ಎಸ್. ೮೮೦೮' ಎಂದು ಸಮೂಹದ ಅಗಿದ್ದರೂ ಇದರ ನಿಜವಾದ ಸಂಖ್ಯೆ 'ಎಂ.ವೈ.ಎಸ್. ೬೦೦೫' ಆಗಿರುತ್ತದೆ. ಈ ಲಾರಿಯ ನಂಬರ್ ಪ್ಲೇಟ್ ಸಹಾ ಬದಲಾವಣೆ ಆಗಿ ಅದರಲ್ಲಿ ಬೇರೆ ನಂಬರ್ ಇರುತ್ತದೆ. ಆದ್ದರಿಂದ ಈ ಬಗ್ಗೆ ಸಮಗ್ರ ತನಿಖೆ ಆಗಬೇಕೆಂದು ನಾನು ಈ ಮೂಲಕ ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಈ ವಿಷಯವನ್ನು ನಾನು ಸಂಬಂಧಪಟ್ಟ ಮಂತ್ರಿಗಳಿಗೆ ತಿಳಿಸುತ್ತೇನೆ.

(ii) Irrigation from Nugu Project

ಶ್ರೀ ಎಂ. ಮಹದೇವ್.—ಮಾನ್ಯ ಸಭಾಪತಿಗಳೇ ನಂಜನಗೂಡು ತಾಲ್ಲೂಕು ಹಾಗೂ ಹೆಗಡೇದೇವನಕೋಟೆ ತಾಲ್ಲೂಕಿಗೆ ಸೇರಿದ ಹಾಗೆ ನುಗು ಜಲಾಶಯ ಇದೆ. ಇದರಿಂದ ಪ್ರತಿ ವರ್ಷವೂ ಅಲ್ಪಾವಧಿ ಹಾಗೂ ಅರೆ ಖುಷ್ಕಿ ಬೆಳೆಗೆ ನೀರು ಕೊಡುತ್ತಿದ್ದರು. ಅದೇ ರೀತಿ ಈ ವರ್ಷವೂ ಅರೆ ಖುಷ್ಕಿ ಬೆಳೆಗೆ ನೀರು ಕೊಡುತ್ತೇವೆ. ಆ ನೀರು ಕಡಿಮೆಯಾದರೆ ರೈತರೇ ಜವಾಬ್ದಾರರಂದೂ ಇದಕ್ಕೆ ಇಲಾಖೆಯೂ ಜಬ್ಬಾರಿಯಾಗುವುದಿಲ್ಲವೆಂದು ದಿನಾಂಕ ೩೦-೮-೬೩ರಲ್ಲಿ ಪ್ರಕಟಣೆ ಹೊರಡಿಸಿದಾರೆ. ಅದರಂತೆ ೨ನೇ ತಾರೀಖು ನೀರು ಬಿಟ್ಟರು ನಾಲ್ಕನೆಯಲ್ಲಿ ನೀರು ಕಡೆ ಬಂತು. ೪ನೇ ತಾರೀಖಿನ ದಿವಸ ಇಲಾಖಾ ಅಧಿಕಾರಿಗಳಾದ ಮುಖ್ಯ ಇಂಜಿನಿಯರರವರು, ಸೂಪರಿಂಟೆಂಡೆಂಟ್ ಇಂಜಿನಿಯರರವರು, ಕಾರ್ಯ ನಿರ್ವಾಹಕ ಅಭಿಯಂತರರು, ಆಯಾಯಾ ಕ್ಷೇತ್ರದ ವಿಧಾನ ಸಭಾ ಸದಸ್ಯರ ತುರ್ತು ಸಭೆಯನ್ನು ಕರೆದು ನೀರು ನಿಲ್ಲಿಸಬೇಕಾಗುತ್ತದೆ. ಕೆಲವು ಕಡೆಯಲ್ಲಿ ನೀರು ಸಾಕಾಗುವುದಿಲ್ಲ ಎನ್ನುವ ದೂರು ಬಂದಿದೆಯೆಂದು ತಿಳಿಸಿದರು. ನಾನು ಆ ಸಭೆಯಲ್ಲಿ ಇದೆ. ರೈತ ಮುಖಂಡರುಗಳೆಲ್ಲಾ ಹೊರಗಡೆ ಇದ್ದರು. ಅಧಿಕಾರಿಗಳು ಭತ್ತಕ್ಕೆ ನೀರು ಕೊಡುವುದಕ್ಕಾಗುವುದಿಲ್ಲ. ಖುಷ್ಕಿ ಬೆಳೆಗೆ ಬಿಡುತ್ತೇವೆ, ಅದು ಕೂಡ ೧೫ ದಿವಸಕ್ಕೆ ಒಂದು

ಸಾರಿ ಬಿಡಲಾಗುವುದೆಂದು ತಿಳಿಸಿದರು. ೧-೮-೮೩ ರಿಂದ ೧೫-೮-೮೩ರವರೆಗೂ ಅನಂತರ ೧೦ ದಿವಸಕ್ಕೆ ಒಂದು ಸಾರಿ ನೀರು ಬಿಡಲಾಗುವುದೆಂದು ತಿಳಿಸಿದರು. ನಾನು ಇದರಿಂದ ರೈತರಿಗೆ ಬಹಳ ತೊಂದರೆಯಾಗುತ್ತದೆ. ಒಪ್ಪುವುದಕ್ಕಾಗುವುದಿಲ್ಲವೆಂದು ತಿಳಿಸಿ, ಹೊರಗಡೆ ಬಂದು ರೈತ ಮುಖಂಡರಾಗಳನ್ನು ಭೇಟಿ ಮಾಡಿ ತಜ್ಞರ ಅಭಿಪ್ರಾಯ ಈ ರೀತಿ ಇದೆಯೆಂದೂ, ಮುಂದಿನ ಜೂನ್‌ನಲ್ಲಿ ನೀರು ಕೊಡುತ್ತಾರೆಂದು ತಿಳಿಸಿದೆ. ಅದಕ್ಕೆ ರೈತರು ನಾವು ಇಡೀ ವರ್ಷ ಈ ಬೆಳೆಯ ಮೇಲೆ ಜೀವನ ಮಾಡಬೇಕಾಗಿದೆ. ಯಾವುದೇ ಬೆಳೆ ಬೆಳೆದರೂ ಕೂಡ ದನಕರುಗಳಿಗೂ ಕೂಡ ಮೇವು ಒದಗಿಸುವುದಕ್ಕೆ ಕಷ್ಟವಾಗುತ್ತದೆ. ಕನಿಷ್ಠ ೧೫ ದಿವಸಕ್ಕೆ ನೀರು ಬಿಡಬೇಕೆಂದು ಅವರು ತಿಳಿಸಿದರು. ಇಲ್ಲಿರತಕ್ಕ ಮುಖ್ಯವಾದ ಪ್ರಶ್ನೆ ೮-೬-೮೧ರಲ್ಲಿ ಜಲಾಶಯದಲ್ಲಿ ೧೦೦ ಅಡಿ ನೀರು ಇದ್ದಾಗ, ೨೪,೧೨೯ ಎಕರೆಗೆ ನೀರುಬಿಟ್ಟಿದ್ದಾರೆ. ೩೦-೭-೮೧ರಲ್ಲಿ ಸುಮಾರು ೯೫ ಅಡಿ ನೀರು ದಾಗಲೂ ೨೪,೦೦೦ ಎಕರೆಗೆ ನೀರು ಬಿಟ್ಟಿದ್ದಾರೆ. ಈಗ ಕೇವಲ ೧೩ ಸಾವಿರ ಎಕರೆಗೆ ನೀರು ಬಿಡುವುದಕ್ಕೆ ಇರತಕ್ಕ ತೊಂದರೆ ಏನು? ಅಧಿಕಾರಿಗಳಿಗೆ ಇಷ್ಟು ಹಲವಾರಿ ತನ ಏತಕ್ಕೆ? ೨೪,೦೦೦ ಎಕರೆಗೆ ಮಾನ್ಯೇಷ ಮಾಡಿದವರು ೧೩,೦೦೦ ಎಕರೆಗೆ ಮಾನ್ಯೇಷ ಮಾಡುವುದಕ್ಕಾಗುವುದಿಲ್ಲವೇ? ನಾನು ಮಾನ್ಯ ಸಚಿವರ ಮೇಲೆ ಆಕ್ಷೇಪ ಮಾಡುವುದಿಲ್ಲ. ನಾನು ಅವರನ್ನು ಕಂಡು ನಮ್ಮ ಪರಿಸ್ಥಿತಿ ಈ ರೀತಿ ಇದೆ. ನಮ್ಮ ಕಷ್ಟ ಹೀಗಿದೆ ನೀರು ಬಿಡುವುದಕ್ಕೆ ಅವಕಾಶ ಮಾಡಿ ಕೊಡಿ ಎಂದು ಕೇಳಿಕೊಂಡೆ ಅದಕ್ಕೆ ಅವರು ಮುಖ್ಯ ಇಂಜಿನಿಯರ್ ಜೊತೆ ಮಾತನಾಡಿ ನೀರು ಬಿಡುವಂತೆ ಅವಕಾಶ ಮಾಡಿಕೊಟ್ಟರು. ಎರಡು ದಿವಸದಲ್ಲಿ ಪರಿಸ್ಥಿತಿಗೆ ಏನು ತಿಳಿಯಿತೋ ಏನೋ, ತಕ್ಷಣವೇ ತಮ್ಮ ನಿರ್ಣಯವನ್ನು ಬದಲಾಯಿಸಿದಾರೆ. ರೈತರ ಬೆಳೆ ಅರ್ಧಭದ್ರ ಆದರೂ ಚಿಂತೆಯಿಲ್ಲ ದನಕರುಗಳಿಗೆ ಹುಲ್ಲಾದರೂ ಆಗಲಿ ನೀರು ಬಿಡಿ ಎಂದು ಇಲಾಖಾ ಅಧಿಕಾರಿಗಳನ್ನು ಕೇಳಿಕೊಂಡಿದ್ದಾರೆ. ಇವತ್ತು ನಂಜನಗೂಡು ತಾಲ್ಲೂಕಿನಲ್ಲಿ ಧರಣಿ ಕೂಡಿದ್ದಾರೆ. ಅಲ್ಲಾವಧಿ ಬೆಳೆ ನೀರು ಕೊಡಿ ಎಂದು ಹೇಳಿದರೂ ಸಾಧ್ಯವಾಗುವುದಿಲ್ಲವೆಂದು ಇಲಾಖೆಯ ತಜ್ಞರು ಹೇಳುತ್ತಿದ್ದಾರೆ. ನಾನು ತಮ್ಮ ಮುಖಾಂತರ ಮಾನ್ಯ ಮಂತ್ರಿಗಳಲ್ಲಿ ಕೇಳಿಕೊಳ್ಳುವುದೇನೆಂದರೆ, ಅಲ್ಲಾವಧಿ, ಖುಷ್ಕಿ ಬೆಳೆ ಬೆಳೆಯಲಿಕ್ಕೆ ದಯವಿಟ್ಟು ತಾವು ದೊಡ್ಡ ಮನಸ್ಸು ಮಾಡಿ ನೀರು ಬಿಡಿಸಬೇಕೆಂದು ಒತ್ತಾಯ ಮಾಡುತ್ತೇನೆ.

ಶ್ರೀ ಹೆಚ್.ಡಿ. ದೇವೇಗೌಡ.—ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದ ಮಹದೇವರವರು ತಮ್ಮ ಅನುಮತಿ ಪಡೆದು ನುಗ್ಗು ಜಲಾಷಯದಿಂದ ಅಲ್ಲಾವಧಿ ಹಾಗೂ ಖುಷ್ಕಿ ಬೆಳೆ ಬೆಳೆಯುವುದಕ್ಕೆ ನೀರು ಕೊಡಬೇಕೆಂದು ಹೇಳುತ್ತಿದ್ದಾರೆ ಮತ್ತು ೩೦-೮-೮೩ರಂದು ಪ್ರಕಟಣೆ ಹೊರಡಿಸಿ, ಮತ್ತೆ ಉನೇ ತಾರೀಖಿನ ದಿವಸ ನಿಲ್ಲಿಸಿದ್ದಾರೆಂದು ಅವರು ಹೇಳಿದ್ದಾರೆ. ಸ್ವಾಮಿ, ಅಲ್ಲಿನ ವಾಸ್ತವಾಂಶ ಹೀಗಿದೆ. ನುಗ್ಗು ಜಲಾಶಯದ ಹಿಂಬದಿಯಲ್ಲಿರತಕ್ಕ ಒಟ್ಟು ಎಸ್ಕೀರ್ನ್ ಹೈಲೆವಲ್ ಕ್ಯಾನಲ್ ಕೆಳಗೆ ೨೧,೦೦೦ ಎಕರೆ. ಪುಲಸೂರ್ ಕೆಳಗೆ ೫,೧೦೦ ಎಕರೆ ಒಟ್ಟು ೨೬,೧೦೦ ಎಕರೆ, ಕಬಿನಿ ರೈಟ್ ಚಾಂಕ್ ಕ್ಯಾನಲ್ ಕೆಳಗೆ ೧೮,೦೦೦ ಎಕರೆ, ಅನಾಥರೈಸ್ ಕಲ್ಟಿವೇಷನ್ ಸುಮಾರು ೨,೦೦೦ ಎಕರೆ ನೀರಾವರಿಯಾಗುತ್ತದೆ. ಇನ್ನು ೧೩,೦೦೦ ಎಕರೆ ಹೈಲೆವಲ್ ಕ್ಯಾನಲ್ ಕೆಳಗೆ ನೀರಾವರಿಯಾಗುತ್ತದೆ. ಇದಕ್ಕೆ ಒಟ್ಟು ಬದಲಾವರೆ ಟಿ.ಎಂ.ಸಿ.ಎಫ್ ನೀರು ಬೇಕಾಗುತ್ತದೆ. ಹಾಲಿ ಅಷ್ಟು ನೀರು ಜಲಾಶಯದಲ್ಲಿ ಇಲ್ಲ. ೩.೨ ಟಿ.ಎಂ.ಸಿ.ಎಫ್ ನೀರು ಇದೆ. ಇವತ್ತು ೨೦,೦೦೦ ಎಕರೆಗೆ ನೀರು ಕೊಟ್ಟರೆ, ಹಾಲಿ ಇರತಕ್ಕ ನೀರು ಕೊರತೆ ಬರುತ್ತದೆ. ಅದಕ್ಕಾಗಿ ಇರತಕ್ಕ ನೀರನ್ನು ಅರೆ ಖುಷ್ಕಿ ಬೇಸಾಯಕ್ಕಾಗಿ ಕೊಡಬಹುದೆಂದು ನಿರ್ಣಯ ಮಾಡಿದ್ದಾರೆ ಇದರ ಬಗ್ಗೆ ೩೦ ನೇ ತಾರೀಖು ಪ್ರಕಟಣೆ ಕೂಡ ಹೊರಡಿಸಿದ್ದಾರೆ. ಈ ಮಧ್ಯೆ ಆ ಭಾಗದಲ್ಲಿ ಮಳೆ ಹೆಚ್ಚಾಗಿ ಬಂತು. ಸನ್ಮಾನ್ಯ ಸದಸ್ಯರಾದ ಚಿಲುವಯ್ಯನವರು ಮತ್ತು ಒಂದು ರೈತರ ತಂಡ ಬಂದು, ನನ್ನನ್ನು ಮೈಸೂರಿನಲ್ಲಿ ಭೇಟಿಯಾಗಿ ಭತ್ತ ಬೆಳೆಯಲಿಕ್ಕೆ ಅನುಮತಿ ಕೊಡಬೇಕೆಂದು ಒತ್ತಾಯ ಮಾಡಿದರು, ಆಗ ನಾನು ಜಲಾಶಯದಲ್ಲಿ ನೀರು ಒಂದು ವೇಳೆ ಇದ್ದರೆ ಅದೇಚೆ ಏನೂ ಇಲ್ಲ. ಮುಖ್ಯ ಇಂಜಿನಿಯರರವರಿಗೆ ಸೂಚನೆ ಕೊಡುತ್ತೇನೆ, ನೀವು ಅವರು ಕೂತು ಪರಿಶೀಲನೆ ಮಾಡಿ ಸಾಕಷ್ಟು ನೀರು ಇದ್ದರೆ ಉಪಯೋಗ ಮಾಡಿ ಕೊಳ್ಳಬಹುದು ಎಂದು ಹೇಳಿದೆ. ನಾಲ್ಕು ದಿವಸ ಕಳೆದ ಮೇಲೆ ಒಂದು ಡಿಲಿಗೇಷನ್ ಬಂತು, ಮಳೆ ಹೆಚ್ಚಾಗಿದೆ. ಖುಷ್ಕಿ ಬೆಳೆ ಹಾಳಾಗಿ ಹೋಗುತ್ತದೆಂದು ಇನ್ನೊಬ್ಬ ಶಾಸಕರು ರೈತರು ನನ್ನ ಕಡೆ ಬಂದರು ಮನವಿಯನ್ನು ಸಲ್ಲಿಸಿದರು. ನಾನು ಕೂಡಲೇ ಮೈಸೂರಿನಲ್ಲಿರುವ ಮುಖ್ಯ ಇಂಜಿನಿಯರರವರಿಗೆ ದೂರವಾಣಿ ಮುಖಾಂತರ ಮಾತನಾಡಿ, ಕೂಡಲೇ ಪ್ರಗತಿಪರ ರೈತರ ಸಭೆ ಕರೆಯಿರಿ, ತೇವಾಂಶ ಹೆಚ್ಚಾಗಿದ್ದು ಬೆಳೆ ಹಾಳಾಗುವುದನ್ನು ತಪ್ಪಿಸಿ. ಕಾಡಾ

ಆಡ್ಮಿನಿಸ್ಟ್ರೇಟರ್ ನೇತೃತ್ವದಲ್ಲಿ ಸಭೆ ಕರೆದು ನಿರ್ಣಯ ಮಾಡಿ ಎಂದು ತಿಳಿಸಿದೆ. ಅದರ ಆಧಾರದ ಮೇಲೆ ತಾತ್ಕಾಲಿಕವಾಗಿ ನೀರು ನಿಲ್ಲಿಸಿ, ಖುಷ್ಕಿ ಬೆಳೆ ಹಾಳಾಗುವುದನ್ನು ತಪ್ಪಿಸುವುದಕ್ಕಾಗಿ ನಿರ್ಣಯ ಮಾಡಿದಾರೆ. ಇದು ಖಾಯಂ ಆಲ್ಲ. ೧೩,೦೦೦ ಎಕರೆಗೆ ನೀರು ಕೊಡುತ್ತಾರೆ ಯಾವ ಯಾವ ದಿನ, ನೀರು ಬಿಡುತ್ತಾರೆಯೆಂಬುದನ್ನು ಘೋಷಣೆ ಮಾಡಿದ್ದಾರೆ. ಆರೆ ಖುಷ್ಕಿ ಬೆಳೆಗೆ ನೀರು ಹೆಚ್ಚಾಗುತ್ತದೆಯೆಂದು ಒಂದು ವರ್ಗ ಕೂಡ ಇದೆ. ಭೂಮಿಯಲ್ಲಿ ತೇವಾಂಶ ಕಡಿಮೆಯಾದರೆ ನೀರು ಬಿಡುತ್ತಾರೆ. ನಿಮ್ಮ ೧೩ ಸಾವಿರ ಎಕರೆ ಆರೆ ಖುಷ್ಕಿ ಬೆಳೆಗೆ ಯಾವುದೇ ಅಪಾಯ ಆಗುವಂತೆ ಸರ್ಕಾರ ನೋಡಿಕೊಳ್ಳತಕ್ಕ ಭರವಸೆ ಕೊಡುತ್ತೇನೆ.

ಶ್ರೀ ಎಂ. ಮಹದೇವ್.—ಹೆಚ್.ಡಿ. ಕೋಟೆಯಲ್ಲಿ ೭೦೦-೮೦೦ ಎಕರೆ ಜಮೀನಿಗೆ ಬರುತ್ತದೆ. ನಮ್ಮ ಭಾಗದ್ದು ೧೨ ಸಾವಿರ ಎಕರೆ ಬರುತ್ತದೆ. ಅಲ್ಲಿ ಭತ್ತ ಬೆಳೆಯಬೇಕೆಂಬ ದೃಷ್ಟಿಯಿಂದ ಜೊಂಡು ಬೆಳೆಸಿಕೊಂಡುಬಿಟ್ಟಿದ್ದಾರೆ. ಮೂರು ನಾಲ್ಕು ತಿಂಗಳು ಈ ತೇವಾಂಶದಲ್ಲಿಯೇ ಅಲ್ಲಾವಧಿ ಭತ್ತ ಬೆಳೆಯತಕ್ಕಂಥಾದ್ದು ಆಗುತ್ತದೆ. ಈಗ ಅವರು ೧೫ ದಿವಸ ನೀರು ಕೊಡುತ್ತೇವೆಂದು ಪ್ರಕಟಣೆ ಹೊರಡಿಸಿದ್ದಾರೆ. ತಮಗೂ ರೈತರ ಕಷ್ಟ ಸುಖ ಗೊತ್ತು. ಅವರು ೧೦ ದಿವಸ ಜಾಸ್ತಿ ಮಾಡಲಿ ಒಟ್ಟು ೨೫ ದಿವಸ ಕೊಡಲಿ. ಅವರ ಪಟ್ಟಿ ಪ್ರಕಾರ ನುಗು ಜಲಾಶಯಕ್ಕೆ ಈ ರೀತಿಯ ಸೂಚನೆಯನ್ನು ಕೊಡಲಿ. ಇವೊತ್ತು ಅಲ್ಲಿ ನಡೆಯುತ್ತಿರುವ ಧರಣಿ ಮುಷ್ಕರ ನಿಲ್ಲಿಸಲಿಕ್ಕೆ ತಿಳಿಸಬೇಕು. ಇದರಿಂದ ಅಲ್ಲಾವಧಿ ಬೆಳೆ-ಖುಷ್ಕಿ ಬೆಳೆ ಮಾಡಿಕೊಳ್ಳಲಿಕ್ಕೆ ಅನುಕೂಲವಾಗುತ್ತದೆ.

ಶ್ರೀ ಹೆಚ್.ಡಿ. ದೇವೇಗೌಡ.—ನನಗೆ ರೈತರ ಮೇಲೆ ಆಕ್ರೋಶ ಇಲ್ಲ. ನೀರು ಇದಕ್ಕೆ ಕೊಡಲಿಕ್ಕೆ ಸಿದ್ಧ ಇದ್ದೇವೆಂದು ಅಧಿಕಾರಿಗಳು ಹೇಳಿದ್ದಾರೆ, ೪-೯-೮೩ರಂದು ಕರೆದ ಸಭೆಯಲ್ಲಿ ಏನು ತೀರ್ಮಾನ ಆಗಿದೆ ಎಂದರೆ,

“ರೈತ ಬಾಂಧವರನ್ನು ಈ ತೀರ್ಮಾನಗಳನ್ನು ಗೌರವಿಸಲು ಹಾಗೂ ಇದಕ್ಕೆ ಬದ್ಧರಾಗಿ ಸಹಕರಿಸುವಂತೆ ಕೋರುವುದಾಗಿಯೂ ಸಭೆ ತೀರ್ಮಾನಿಸಿತು. ರೈತ ಬಾಂಧವರೂ ಇಲಾಖೆಯವರೊಡನೆ ಸಹಕರಿಸಿ ಖುಷ್ಕಿ ಬೆಳೆಯನ್ನು ಬೆಳೆಯಲು ಕೋರಲಾಯಿತು. ಯಾವ ಯಾವ ಕಾರಣಗಳಿಂದಲೂ ಭತ್ತ ಬೆಳೆಯಲು ಅವಕಾಶ ಕೊಡಬಾರದೆಂದು ಬಹುಮತದಿಂದ ತೀರ್ಮಾನಿಸಲಾಯಿತು.”

ಆ ಸಭೆಯಲ್ಲಿ ಮಹದೇವ್ ಅವರು ಇದಾರೆ, ಚಲುವಯ್ಯನವರು ಇದಾರೆ. ಕೆಂಜಯ್ಯ ಪ್ರಧಾನ ಕೃಷಿ ಅಧಿಕಾರಿಗಳು ಇದ್ದಾರೆ. ರಾಮಸಾವಿ, ಅಡಳಿತಾಧಿಕಾರಿಗಳು, ಕಾವೇರಿ ಕಣಿವೆ ಯೋಜನೆಗಳ ಆಯಕಟ್ಟು, ಅಭಿವೃದ್ಧಿ ಪ್ರಾಧಿಕಾರ ಅಧಿಕಾರಿ ಇವರೂ ಇದ್ದಾರೆ. ಮುಖ್ಯ ಅಭಿಯಂತರರು ದಕ್ಷಿಣ ನೀರಾವರಿ ಇಲಾಖೆ ಇವರೂ ಇದ್ದಾರೆ. ಇವರೆಲ್ಲರೂ ಸೇರಿ ನಿರ್ಣಯ ಮಾಡಿದ್ದಾರೆ.

ಶ್ರೀ ಎಂ. ಮಹದೇವ್.—ಅಧ್ಯಕ್ಷರೇ, ನಾನು ಭಾಗವಹಿಸಿದು ನಿಜ. ನೀರನ್ನು ಆರೆ ಖುಷ್ಕಿಗೆ ಕೊಡುತ್ತೇವೆಂದು ಹೇಳಿದ್ದು ನಿಜ. ಯಾವ ಬೆಳೆ ಅದರೂ ಬೆಳೆದುಕೊಳ್ಳಲಿ ನೀರನ್ನು ಬಿಡಬೇಕೆಂದು ವಿಚಾರವನ್ನು ಸಭೆಯ ಮುಂದಿಟ್ಟಿತ್ತು. ಇಲಾಖಾ ಅಧಿಕಾರಿಗಳು ಆಗುವುದಿಲ್ಲ ಎಂದು ಘೋಷಣೆ ನಮ್ಮ ರೈತರು ಹೊರಗಡೆ ನಿಂತಿದ್ದಾರೆ ಅವರ ಅಭಿಪ್ರಾಯ ತೆಗೆದುಕೊಂಡು ಬರುತ್ತೇನೆ ಎಂದು ಹೋದೆ. ಅವರು ಸಹ ನಾವು ಯಾವುದಾದರೂ ಬೆಳೆ ಬೆಳೆದುಕೊಳ್ಳುತ್ತೇವೆ ದಯವಿಟ್ಟು ನೀರನ್ನು ಬಿಡಲಿಕ್ಕೆ ಪ್ರಯತ್ನ ಮಾಡಿ ಎಂದು ಹೇಳಿದರು. ಆ ಸಲಹೆಯನ್ನು ಅಡಳಿತಾಧಿಕಾರಿಗಳ, ಚೀಫ್ ಇಂಜಿನಿಯರ್ ಮುಂದೆ ಇಟ್ಟಿತ್ತು. ಒಂದು ಪದ ಉಪಯೋಗಿಸಲಿಕ್ಕೆ ತಮ್ಮ ಅಪ್ಪಣೆಯನ್ನು ಪಡೆದು ಉಪಯೋಗಿಸುತ್ತೇನೆ. ಅವರು ಉದ್ಭವನ ತೋರಿಸುತ್ತಿದ್ದಾರೆ. ಆ ಸಭೆಯಲ್ಲಿ ಪ್ರತಿ ಭಟನೆ ಮಾಡಿ ಬಂದಿದೆ. ಅವರು ಧರಣಿ ಮಾಡಲಿಕ್ಕೆ ಶುರು ಮಾಡುತ್ತಿದ್ದಾರೆ ಎಂದು ಹೇಳುತ್ತಿರುವಾಗ, ನಿಮ್ಮ ಅಭಿಪ್ರಾಯ ಕೇಳುವುದಿಲ್ಲ ಎಂದು ಹೇಳಿ ಪ್ರಕಟಣೆ ಹೊರಡಿಸಿದ್ದಾರೆ.

ಛೇರಾಮನ್.—ಮಾನ್ಯ ಸಚಿವರು ಭರವಸೆ ಕೊಟ್ಟಿದ್ದಾರೆ ಮಾನ್ಯ ಸದಸ್ಯರು ಕುಳಿತುಕೊಳ್ಳಬೇಕು.

ಶ್ರೀ ಎಂ. ಮಹದೇವ್.—ಅಧ್ಯಕ್ಷರೇ, ನಾನು ಆ ಕ್ಷೇತ್ರದಿಂದ ಬರತಕ್ಕವನು, ಆ ಕ್ಷೇತ್ರದ ಜನರಲ್ಲಿ ತಪ್ಪು ಕಲ್ಪನೆ ಬರುವಂತೆ ಮಾಡಲಿಕ್ಕೆ ಪ್ರಕಟಣೆ ಹೊರಡಿಸಿದ್ದಾರೆ ಆದ್ದರಿಂದ ಸಚಿವರ ಗಮನ ಸೆಳೆಯಬೇಕಾಗಿದೆ. ಮುಂದಿನ ೧೯೮೪ ಜೂನ್‌ಗೆ ನೀರು ಕೊಡಲಿಕ್ಕೆ ಎಂ. ಮಹದೇವ್

ಒಪ್ಪಿಕೊಂಡಿದ್ದಾರೆ ಎಂದು ಪ್ರಕಟಣೆ ಹೊರಡಿಸಿದ್ದಾರೆ. ನಾನು ಎಲ್ಲಿ ಒಪ್ಪಿದ್ದೇನೆ, ಎಲ್ಲಿ ಸಲಹೆ ಕೊಟ್ಟಿದ್ದೇನೆ ಎನ್ನುವುದನ್ನು ತೋರಿಸಲಿ ? ರಾಜಕೀಯ ಪ್ರಕಟಣೆ ತರಹ ಮಾಡಿದ ಅಧಿಕಾರಿಗಳ ಮೇಲೆ ಕ್ರಮ ತೆಗೆದುಕೊಳ್ಳಬೇಕು. ಅಧಿಕಾರಿಗಳಿಗೆ ಸರಿಯಾದ ಇನ್ಸ್ಟ್ರಕ್ಷನ್ ತಾವು ಕೊಡಬೇಕು. ಈ ರೀತಿ ಅಧಿಕಾರಿಗಳು ಜನರನ್ನು ತಪ್ಪು ದಾರಿಗಳೆಂದು ನಮ್ಮನ್ನು ತೇಜೋಪಥ ಮಾಡಿದರೆ ಸುಮ್ಮನೆ ಇರಲಿಕ್ಕೆ ಆಗುತ್ತದೆಯೇ ? ಮಾನ್ಯ ದೇವೇಗೌಡರಿಗೆ ಈ ರೀತಿ ಪ್ರಶ್ನೆ ಮಾಡಿದರೆ ಇವರು ಏನು ಮಾಡುತ್ತಿದ್ದರು ?

ಶ್ರೀ ಹೆಚ್.ಡಿ. ದೇವೇಗೌಡ.—ಅಧಿಕಾರಿಗಳು ಯಾರ ಮೇಲೂ ಪಿತೂರಿ ಮಾಡಿಲ್ಲ. ಅವರು ೩೦-೪-೧೯೮೩ರಂದು ಸೇರಿದ ಸಭೆಯಲ್ಲಿ ನಿರ್ಣಯ ಮಾಡಿರತಕ್ಕ ಪ್ರಕಟಣೆ ಹೊರಡಿಸಿದ್ದಾರೆ, ಅದು ಈ ರೀತಿ ಇದೆ.

“ಜಲಾಶಯದ ನೀರಿನ ಮಟ್ಟ ಬಹಳ ಕ್ಷೀಣ ಸ್ಥಿತಿಯಲ್ಲಿರುವುದರಿಂದ ರೈತ ಬಾಂಧವರು ನೀರನ್ನು ಮಿತವ್ಯಯದಿಂದ ಉಪಯೋಗಿಸಿ ನೀರಿನ ಹಂಚಿಕೆ ವಿಚಾರದಲ್ಲಿ ಇಲಾಖೆಯವರೊಡನೆ ಸಹಕರಿಸಬೇಕಾಗಿ ವಿನಂತಿ. ಪ್ರಕೃತಿಯ ವಿಕೋಪದಿಂದ ನೀರಿನ ಸಿದ್ಧ ಪ್ರಮಾಣಕ್ಕಿಂತ ನೀರಿನ ಶೇಖರಣೆ ಕ್ಷೀಣಿಸಿದಲ್ಲಿ ಅಥವಾ ಯಾವುದೇ ರೀತಿಯ ತೊಂದರೆಯಿಂದಾಗಲೀ ಬೆಳೆಗಳಿಗೆ ಉಂಟಾಗುವ ನಷ್ಟಗಳಿಗೆ ಇಲಾಖೆಯವರು ಜವಾಬ್ದಾರರಲ್ಲ. ರೈತ ಬಾಂಧವರು ಆರಂಭಿಕ ಬೆಳೆಗಳು ಅಂದರೆ ರಾಗಿ, ಜೋಳ, ನೆಲಗಡಲೆ, ದ್ವಿದಳ ಧಾನ್ಯಗಳು ಇತ್ಯಾದಿ ಅಲ್ಪಾವಧಿ ಅನೀರಾವರಿ ಬೆಳೆಗಳನ್ನು ಮಾತ್ರ ಬೆಳೆಯುವುದು. ಈ ರೀತಿ ವಿಧಿಸಲಾದ ಬೆಳೆಗಳ ಮಾದರಿಯನ್ನು ಉಲ್ಲಂಘಿಸಿದಲ್ಲಿ ನೀರಾವರಿ ಕಾಯಿದೆ ಅನ್ವಯ ಕ್ರಮ ಜರುಗಿಸಲಾಗುವುದು. ಈ ತಿಳುವಳಿಕೆಯನ್ನು ಅತಿಕ್ರಮಿಸಿ ರೈತಬಾಂಧವರು ಭತ್ತ, ಕಬ್ಬು ಮುಂತಾದ ಪೂರ್ಣ ನೀರಾವರಿ ಪೂರ್ಣಾವಧಿ ಬೆಳೆಗಳನ್ನು ಬೆಳೆಯಲು ಪ್ರಯತ್ನಿಸಿದಲ್ಲಿ ಅಂತಹ ಜಮೀನುಗಳಿಗೆ ನೀರು ಸರಬರಾಜು ನಿಲ್ಲಿಸಲಾಗುವುದಲ್ಲದೆ ನೀರಾವರಿ ಕಾಯಿದೆ ೩೨-೪ ಪ್ರಕರಣದ ಪ್ರಕಾರ ಕ್ರಮ ಜರುಗಿಸಲಾಗುವುದು.”

ಇದನ್ನೆಲ್ಲಾ ಅವರೇ ತೀರ್ಮಾನ ಮಾಡಿದ್ದಾರೆ. ನಾನು ಹೊಸದಾಗಿ ಏನೂ ಹೇಳಬೇಕಾಗಿಲ್ಲ. ಇದರಲ್ಲಿ ಅಧಿಕಾರಿಗಳ ಆಕ್ರೋಶವೇನೂ ಇಲ್ಲ. ನೀರು ಇದ್ದರೆ ಕೊಡುತ್ತಾರೆ. ಅಧಿಕಾರಿಗಳು ಏನಾದರೂ ಕ್ರಮ ತೆಗೆದುಕೊಂಡಿದ್ದರೆ, ರೈತರಿಗೆ ಅನುಕೂಲ ಮಾಡಬೇಕೆಂದೇ ಹೊರತು ಬೇರೆ ಏನೂ ಇಲ್ಲ. ಎಲ್ಲರೂ ಭತ್ತದ ಬೆಳೆ ಇಟ್ಟುಕೊಂಡು ಒಂದು ತಿಂಗಳು ಮಾತ್ರ ನೀರಿನ ಸಾಲಬಿಟ್ಟು ಸಿಕ್ಕಿ, ಇನ್ನು ಎರಡು ತಿಂಗಳು ನೀರು ಇಲ್ಲ ಅಂದರೆ ಆಗ ಎಲ್ಲರೂ ಕಷ್ಟಕ್ಕೆ ಈಡಾಗಬೇಕಾಗುತ್ತದೆ.

ಫೀರೈನ್.—ಈಗ ವಿತ್ತೀಯ ಕಾರ್ಯಕ್ರಮಗಳು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅಧ್ಯಕ್ಷರೆ, ನಾಳೆ ಗೌರಿ ಹಬ್ಬ ಇದೆ, ಎಲ್ಲಾ ಸದಸ್ಯರು ರಜೆ ಬೇಕೆಂದು ಅಭಿಪ್ರಾಯಪಡುತ್ತಿದ್ದಾರೆ.

ಫೀರೈನ್.—ಇಲ್ಲಿ ಮಹಿಳೆಯರು ಇಲ್ಲವಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸ್ವಾಮಿ ಇದು ಮಹಿಳೆಯರಿಗಿಂತಲೂ ಮಹನೀಯರಿಗೆ ಮುಖ್ಯವಾಗಿದೆ, ತಮಗೆ ಆದರ ಅವಶ್ಯಕತೆ ಇಲ್ಲದೇ ಇರಬಹುದು. ನಾಳೆ ರಜಾ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ಮಹದೇವ್.—ಅಧ್ಯಕ್ಷರೆ, ನಾನು ನಾಳೆ ಊರಿಗೆ ಹೋಗಬೇಕಾಗಿದೆ. ಮಾನ್ಯ ಲೋಕೋಪಯೋಗಿ ಇಲಾಖೆ ಮಂತ್ರಿಗಳು ಏನಾದರೂ ಆಶ್ವಾಸನೆ ಕೊಡಬೇಕು.

ಶ್ರೀ ಹೆಚ್.ಡಿ. ದೇವೇಗೌಡ.—ಸನ್ಮಾನ್ಯ ಸದಸ್ಯರಲ್ಲಿ ನಾನು ಕಳಕಳಿಯಿಂದ ವಿನಂತಿ ಮಾಡಿಕೊಳ್ಳುತ್ತೇನೆ. ೧೩ ಸಾವಿರ ಎಕರೆ ಆರಂಭಿಕ ಬೆಳೆಗೆ ನೀರು ಕೊಡುತ್ತೇವೆಂದು ಒಪ್ಪಿಕೊಂಡಿದ್ದಾರೆ. ಯಾವುದೇ ಕಾರಣದಿಂದ ತೊಂದರೆಯಾಗದಂತೆ, ಬೆಳೆಗೆ ಹಾನಿಯಾಗದಂತೆ ನೋಡಿಕೊಳ್ಳುತ್ತಾರೆ. ಅದನ್ನು ಅತಿಕ್ರಮಿಸಿ ಬೆಳೆ ಬೆಳೆದರೆ ನಾವು ಜವಾಬ್ದಾರರಲ್ಲ. ಕ್ರಮ ತೆಗೆದುಕೊಳ್ಳಬೇಕಾಗುತ್ತದೆ. ರೈತಬಾಂಧವರಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ. ಅವರು ಧರಣಿ ಮಾಡುವುದನ್ನು ಬಿಟ್ಟು ಅವರು ಆರಂಭಿಕ ಬೆಳೆಗೆ ನೀರನ್ನು ಉಪಯೋಗ ಮಾಡಿಕೊಳ್ಳಲಿ ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ಮಹದೇವ್.—ಅವರು ಯಾವುದೇ ಬೆಳೆ ಬೆಳೆದುಕೊಳ್ಳಲಿ, ಕ್ರಮ ತೆಗೆದುಕೊಳ್ಳಬೇಡಿ.

೨-೨೦ ಪಿ.ಎಂ.

ಡಾ|| ವಿ. ಎಸ್. ಅಚಾರ್ಯ.—ಮಾನ್ಯ ಅಧ್ಯಕ್ಷರೇ, ನಾವು ಹೊಸದಾಗಿ ಈ ಮನೆಗೆ ಶಾಸಕರಾಗಿ ಆರಿಸಿ ಬಂದಿದ್ದೇವೆ. ಹಬ್ಬಹರಿದಿನಗಳಿಗೆ ನಾವುಗಳು ನಮ್ಮ ನಮ್ಮ ಊರುಗಳಿಗೆ ಹೋಗಬೇಕಾಗಿರುತ್ತದೆ. ಮೊನ್ನೆ ಕೃಷ್ಣ ಜನ್ಮಾಷ್ಟಮಿ ಹಬ್ಬಕ್ಕೂ ಕೂಡ ನಾವು ಊರಿಗೆ ಹೋಗಲಿಲ್ಲ. ನಾಳೆ ಗೌರಿ ಹಬ್ಬಕ್ಕಾದರೂ ರಜೆಯನ್ನು ಕೊಡಬೇಕು.....

ಭೇರ್ಮನ್.—ಅಧ್ಯಕ್ಷರು ಬರಲಿ, ಅವರು ಏನು ಹೇಳುತ್ತಾರೆ ನೋಡೋಣ.

ಶ್ರೀ ಎನ್. ಚಿಕ್ಕೇಗೌಡ.—ಈಗ ಅಧ್ಯಕ್ಷರು ಇಲ್ಲ, ಆದ್ದರಿಂದ ಸಭೆಯ ಅಭಿಪ್ರಾಯವನ್ನೇ ಕೇಳೋಣ.

ಭೇರ್ಮನ್.—ಗೌರಿ ಹಬ್ಬ ಇರುವುದು ಮಹಿಳೆಯರಿಗೆ, ಗಣೇಶನ ಹಬ್ಬ ಗಂಡಸರಿಗೆ, ಈ ವಿಚಾರವನ್ನು ಆಮೇಲೆ ನೋಡೋಣ ಈಗ ಇವತ್ತಿನ ಕಾರ್ಯಕಲಾಪಗಳನ್ನು ಮುಗಿಸೋಣ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅಧ್ಯಕ್ಷರು ಬರುತ್ತಾರೋ, ಇಲ್ಲವೋ, ಗೊತ್ತಿಲ್ಲ. ಆದ್ದರಿಂದ ನೀವೇ ಒಂದು ನಿರ್ಣಯವನ್ನು ತೆಗೆದುಕೊಂಡರೆ ಬಹಳ ಒಳ್ಳೆಯದು. ಬಹುಶಃ ತಾವು ಬ್ಯಾಚುಲರ್ ಆಗಿರುವುದರಿಂದ ಇದಕ್ಕೆ ವಿರುದ್ಧವಾಗಿದ್ದೀರೆಂದು ಕಾಣಿಸುತ್ತಿದೆ. ಹೆಣ್ಣು ಮಕ್ಕಳು ತಮ್ಮನ್ನು ಶರಿಸಬಾರದೆಂಬುದು ನಮ್ಮ ಅಭಿಪ್ರಾಯ. ಈ ವಿಚಾರವನ್ನು ನಾವು ವಿಶ್ವಬಾರದವರು ಎಂದು ಸುಮ್ಮನೆ ಇದ್ದೆವು. ಆದರೆ ಬೇರೆ ಎಲ್ಲಾ ಸದಸ್ಯರೂ ಊರುಗಳಿಗೆ ಹೋಗಬೇಕೆಂದು ಕೇಳುತ್ತಿದ್ದಾರೆ. ತಾವು ಹೆಣ್ಣು ಮಕ್ಕಳ ಶಾಪಕ್ಕೆ ಗುರಿಯಾಗಬೇಡಿ.

ಒಬ್ಬ ಮಾನ್ಯ ಸದಸ್ಯರು.—ಸ್ವಾಮಿ, ತಾವು ಒಂಟಿಯಾಗಿದ್ದೀರಿ, ಆದರೆ ಎಲ್ಲರೂ ನಿಮ್ಮಂತೆ ಇಲ್ಲ. ಸಂಸಾರವನ್ನು ಕಟ್ಟಿಕೊಂಡಿದ್ದಾರೆ. ನೀವು ಸನ್ಯಾಸಿ ತರಹ ಇರಬಹುದು.....

ಶ್ರೀ ಕೆ.ಹೆಚ್. ರಂಗನಾಥ್.—ಅವರು ಸನ್ಯಾಸಿ ಅಲ್ಲ, ಬ್ರಹ್ಮಚಾರಿಗಳು.

ಭೇರ್ಮನ್.—ಕಾರ್ಯಕಲಾಪಗಳ ಸಮಿತಿಯಲ್ಲಿ ತಾವೆಲ್ಲರೂ ಇದ್ದೀರಿ. ಅಲ್ಲಿ ಇಂತಿಂಥ ದಿವಸ ಇಂತಿಂಥ ಕಾರ್ಯಕಲಾಪಗಳನ್ನು ನಡೆಸಬೇಕೆಂದು ತೀರ್ಮಾನಿಸಿರುತ್ತೀರಿ. ಈಗ ನೀವು ಮಾಡಿರುವುದನ್ನೇ ಬದಲಾವಣೆ ಮಾಡುವುದಾದರೆ ಅದಕ್ಕೆ ನಮ್ಮ ಅಭ್ಯಂತರವೇನಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಕಾರ್ಯಕಲಾಪಗಳ ಸಮಿತಿಯ ಮುಂದೆ ಬರತಕ್ಕ ವಿಚಾರ ಇದಲ್ಲ. ಕೆಲವು ಸಂದರ್ಭದಲ್ಲಿ ತಕ್ಷಣ ಇಂಥ ತೀರ್ಮಾನಗಳನ್ನು ತೆಗೆದುಕೊಂಡಿರುವ ನಿದರ್ಶನಗಳುಂಟು. ನಾವು ಊರುಗಳನ್ನು ಬಿಟ್ಟು ಒಂದು ಬಹಳ ದಿವಸಗಳಾಗಿವೆ. ಎಲ್ಲಾ ಮಾನ್ಯ ಸದಸ್ಯರೂ ಇವತ್ತು ರಾತ್ರಿಯೇ ನಮ್ಮ ನಮ್ಮ ಊರುಗಳಿಗೆ ಹೋಗಬೇಕೆಂದಿದ್ದೇವೆ. ಆದ್ದರಿಂದ ತಾವು ಈ ಸದನವನ್ನು ಮುಂದೂಡುವ ತೀರ್ಮಾನವನ್ನು ತೆಗೆದುಕೊಳ್ಳುವುದು ಒಳ್ಳೆಯದು.

ಭೇರ್ಮನ್.—ಆಮೇಲೆ ಸಭೆಯ ಅಭಿಪ್ರಾಯವನ್ನು ತೆಗೆದುಕೊಳ್ಳೋಣ

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ನಾವು ಕೇಳುವುದಕ್ಕಿಂತ ಮುಂದೆ ತಾವೇ ಇದರ ಬಗ್ಗೆ ಹೇಳಬೇಕು.

ಶ್ರೀ ಎಂ. ರಘುಪತಿ.—ಮಾನ್ಯ ಅಧ್ಯಕ್ಷರೇ, ಈ ಸಂದರ್ಭದಲ್ಲಿ ತಮ್ಮ ಮೂಲಕ ಮಾನ್ಯ ವಿರೋಧಪಕ್ಷದ ಸದಸ್ಯರಲ್ಲಿ ಕಳಕಳಿಯ ಪ್ರಾರ್ಥನೆ ಏನೆಂದರೆ, ಇವತ್ತು ಏನು ವೇಳಾಪಟ್ಟಿಯನ್ನು ಹಾಕಿಕೊಂಡಿದ್ದೇವೆ, ಅದನ್ನೆಲ್ಲಾ ಇವತ್ತೇ ಮುಗಿಸಬೇಕೆಂದು ಕೇಳಿಕೊಳ್ಳುತ್ತೇನೆ. ಇನ್ನೂ ಬಹಳಷ್ಟು ಇಲಾಖೆಯ ಬೇಡಿಕೆಗಳು ಚರ್ಚೆಯಾಗಬೇಕಾಗಿದೆ. ಅವುಗಳು ಅನುಮೋದನೆಯಾಗದೇ ಹೋದರೆ ಬಹಳ ತೊಂದರೆಯಾಗುತ್ತದೆ.....

ಶ್ರೀ ಎಂ. ವೀರಪ್ಪ ಮೊಯಿಲಿ.—ನಿಮ್ಮ ವೇಳಾಪಟ್ಟಿಗಿಂತ ಮಹಿಳೆಯರ ವೇಳಾಪಟ್ಟಿ ಬಹಳ ಮಹತ್ವದ್ದು ಇದೆ.

ಶ್ರೀ ಎಂ. ರಘುಪತಿ.—ಬೇಡಿಕೆಗಳನ್ನು ಅನುಮೋದಿಸುವುದರಲ್ಲಿ ವಿರೋಧಪಕ್ಷದವರು ಇದುವರೆಗೂ ಸಂಪೂರ್ಣವಾಗಿ ಸಹಕಾರವನ್ನು ನೀಡಿದ್ದಾರೆ. ಇನ್ನು ಮುಂದಕ್ಕೂ ಅವರ ಸಹಕಾರವನ್ನು ಕೋರುತ್ತೇವೆ.

ಶ್ರೀ ಗೋವಿಂದ ಪಿ. ಬಡೆಯರಾಜ್.—ನಾವು ಸಹಕಾರವನ್ನು ಕೊಡದಿದ್ದರೆ ನೀವೇ ಈ ಬೇಡಿಕೆಗಳನ್ನು ಪಾಸ್ ಮಾಡಿಕೊಳ್ಳುವುದಕ್ಕೆ ಸಾಧ್ಯವೇ?

ಶ್ರೀ ಎಸ್. ಬಂಗಾರಪ್ಪ.—ಸ್ವಾಮಿ, ಅಧ್ಯಕ್ಷರೇ, ಕೊನೆಗೆ ತಮ್ಮ ಅಭಿಪ್ರಾಯ ಏನು ಎಂಬುದನ್ನು ಹೇಳಬೇಕು.

ಶ್ರೀ ಜಿ.ಡಿ. ಸೋಮಪ್ಪ.—ಇವತ್ತು ಹೊಸ ಸರ್ಕಾರ ಬಂದಿದೆ. ಅನೇಕಜನ ಮಾನ್ಯ ಸದಸ್ಯರು ಹೊಸದಾಗಿ ಆರಿಸಿ ಬಂದಿದ್ದಾರೆ. ನಿಮ್ಮ ಕಾಲದಲ್ಲೇ ಗೌರಿ ಹಬ್ಬ ಬಂದಿರುವುದರಿಂದ ತಾವು ನಾಳೆ ರಜೆಯನ್ನು ಕೊಟ್ಟರೆ ನಿಮಗೆ ಒಳ್ಳೆಯದಾಗುತ್ತದೆ. ಆದ್ದರಿಂದ ದಯವಿಟ್ಟು ಸಭೆಯನ್ನು ಮುಂದೂಡಬೇಕೆಂದು ಕೇಳಿಕೊಳ್ಳುತ್ತೇನೆ.

(ಅಧ್ಯಕ್ಷರು ಅಧ್ಯಕ್ಷ ಪೀಠವನ್ನಲಂಕರಿಸಿದರು)

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಸ್ವಾಮಿ, ಅಧ್ಯಕ್ಷರೇ, ತಾವೇ ಇದರ ಬಗ್ಗೆ ಒಂದು ನಿರ್ಣಯವನ್ನು ತೆಗೆದುಕೊಳ್ಳಬೇಕು.

ಶ್ರೀ ಎಂ. ರಘುಪತಿ.—ಮಾನ್ಯ ಅಧ್ಯಕ್ಷರೇ, ಗೌರಿ ಹಬ್ಬಕ್ಕೆ ರಜಾ ಕೊಡಬೇಕೆಂದು ಈ ಸದನ ಅಭಿಪ್ರಾಯ ಪಡುತ್ತಿದೆ. ಆದಕ್ಕೆ ನಾನು ಹೇಳಿದೆ, ಸದನದ ಮುಂದೆ ಅನೇಕ ಇಲಾಖೆಗಳ ಬೇಡಿಕೆಗಳಿವೆ ಅವುಗಳೆಲ್ಲಾ ಅಂಗೀಕಾರಪಾಗಬೇಕಾಗಿದೆ, ಇದುವರೆಗೂ ಸಹಕಾರವನ್ನು ಕೊಟ್ಟಿರುವಂತೆಯೇ ಇದಕ್ಕೂ ಸಹಕಾರವನ್ನು ಕೊಡಬೇಕೆಂದು ಕೇಳಿಕೊಂಡಿದ್ದೇನೆ, ಅವರು ಸಹಕಾರವನ್ನು ಕೊಡುವುದಾಗಿ ಒಪ್ಪಿಕೊಳ್ಳುವುದಾದರೆ ನಾಳೆ ರಜೆಯನ್ನು ಕೊಡುವುದರಲ್ಲಿ ಏನೂ ತಪ್ಪಿಲ್ಲ.

ಶ್ರೀ ಜಿ.ಡಿ. ಸೋಮಪ್ಪ.—ಹೊಸ ಸರ್ಕಾರ ಬಂದಮೇಲೆ ಮೊದಲನೇ ಸಾರಿ ಗೌರಿ ಹಬ್ಬ ಬಂದಿದೆ. ನಾವು ರಾಜಕೀಯ ವ್ಯಕ್ತಿಗಳು ಎಲ್ಲಿ ಬೇಕಾದರೂ ಹಬ್ಬವನ್ನು ಮಾಡಿಕೊಳ್ಳುತ್ತೇವೆ. ಆದರೆ ಹಣ್ಣು ಮಕ್ಕಳು ಇದ್ದಾರೆ. ಅವರು ಊರಿಗೆ ಹೋಗಬೇಕಾಗುತ್ತದೆ.

ಅಧ್ಯಕ್ಷರು.—ಹಬ್ಬ ಸರ್ಕಾರದ ಕಾರ್ಯಕ್ರಮಗಳನ್ನು ಕಾಯುವುದಿಲ್ಲ.

ಶ್ರೀ ಜಿ.ಡಿ. ಸೋಮಪ್ಪ.—ಹಬ್ಬಕ್ಕೆ ರಜಾ ಕೊಡಿ.

ಅಧ್ಯಕ್ಷರು.—ಸಭೆ ಮುಗಿಯುವವರೆಗೂ ತಾವು ಹೇಗೋ ಇಲ್ಲೇ ಇರುತ್ತೀರಿ. ಆಮೇಲೆ ಇದರ ಬಗ್ಗೆ ತೀರ್ಮಾನ ತೆಗೆದುಕೊಳ್ಳೋಣ. ಈಗ ಕಾರ್ಯಕಲಾಪಗಳು ನಡೆಯಲಿ.

FINANCIAL BUSINESS

ಶ್ರೀ ಕೆ.ಹೆಚ್. ರಂಗನಾಥ್ (ಹಿರಿಯೂರು).—ಮಾನ್ಯ ಅಧ್ಯಕ್ಷರೇ, ಇವತ್ತಿನದಿವಸ ಸಭೆಯ ಮುಂದೆ ಮಂಡಿಸಿರತಕ್ಕ ಬೇಡಿಕೆಯನ್ನು ವಿರೋಧಿಸುವುದಕ್ಕೆ ನಾನು ನಿಂತಿದ್ದೇನೆ. ಸಹಕಾರ ಕ್ಷೇತ್ರವು ಬಹಳ ವ್ಯಾಪಕವಾಗಿ ಬೆಳೆದಿದೆ. ಇಂದಿನ ಸಹಕಾರಿ ಖಾತೆಯ ಸಚಿವರೂ ಕೂಡ ಈ ಕ್ಷೇತ್ರದಲ್ಲಿ ಕೆಲಸ ಮಾಡಿ ಅನುಭವವುಳ್ಳವರಾಗಿರುತ್ತಾರೆ. ಸಹಕಾರ ಸಂಘಗಳು ಸಮಾಜದ ವ್ಯವಸ್ಥೆಯನ್ನು ಬದಲಾವಣೆ ಮಾಡುವುದರಲ್ಲಿ ಒಂದು ನೀತಿಯನ್ನು ಹಾಕಿಕೊಂಡು ಒಂದು ಉತ್ತಮ ಕೆಲಸ ಮಾಡುತ್ತಿವೆಂದು ನನಗೆ ನಂಬಿಕೆ ಇದೆ. ನಾನು ಸಹಕಾರಿ ಖಾತೆಯಲ್ಲಿ ಕೆಲಸ ಮಾಡಿದವನಲ್ಲ. ಸಹಕಾರಿ ಖಾತೆಯ ಬಗ್ಗೆ ಕೊಟ್ಟಿರತಕ್ಕ ಪುಸ್ತಕದಲ್ಲಿ ಒಂದು ಮಾತನ್ನು ಏನು ಹೇಳಿದಾ ರೆಂದರೆ; ಯೋಜನಾ ಬದ್ಧ ದಿಸೆಯಲ್ಲಿ ಸಹಕಾರ ಸಂಸ್ಥೆಗಳು ಬಹಳ ಪ್ರಮುಖವಾದ ಪಾತ್ರವನ್ನು ವಹಿಸುವ ಚೈತನ್ಯದಾಯಕ ಶಕ್ತಿಯಾಗಿವೆ ಎಂದು ತಾವು ಹೇಳಿದ್ದೀರಿ. ಆದರೆ ಎಲ್ಲವನ್ನೂ ನಾನು ಬಿಡಿಸಿ ಬಿಡಿಸಿ ಹೇಳುವುದಕ್ಕೆ ಹೋಗುವುದಿಲ್ಲ. ಅದರೂ ಕೂಡ ಕೆಲವು ವಿಷಯಗಳನ್ನು ಹೇಳಬೇಕಾದುದು ಅನಿವಾರ್ಯವಾಗಿದೆ, ಸುಮಾರು ೨೨೦೦ ಸಹಕಾರ ಸಂಘಗಳು ನಮ್ಮ ರಾಜ್ಯದಲ್ಲಿ ಒಂದಲ್ಲೊಂದು ಕಾರ್ಯಗಳನ್ನು ಹಾಕಿಕೊಂಡು ನಾನಾ ಕ್ಷೇತ್ರದಲ್ಲಿ ಮಾಡುತ್ತಾ ಬರುತ್ತಿವೆ. ೩೫,೦೦೦ ವ್ಯವಸಾಯ ಕುಟುಂಬಗಳು ಸಹಕಾರ ಸಂಘಗಳ ಸದಸ್ಯತ್ವವನ್ನು ಒಪ್ಪಿಕೊಂಡು ನೂರಕ್ಕೆ ನೂರು ಹಳ್ಳಿಗಳು ಇದರ ವ್ಯಾಪ್ತಿಯಲ್ಲಿ ಬಂದಿವೆ ಎಂದು ಹೇಳಿದ್ದೀರಿ. ಮೇಲ್ನೋಟಕ್ಕೆ ಇದು ಬಹಳ ಚೆನ್ನಾಗಿ ಕಾಣುತ್ತದೆ